



گورنر KATHY HOCHUL

فوری ریلیز کے لیے: 14/11/2023

گورنر HOCHUL کا بچوں کو گود لینے سے متعلق خدمات کے لیے \$29.8 ملین اندرون ریاست فنڈنگ کا اعلان  
نومبر کو بچوں کو گود لینے سے متعلق آگاہی کے مہینے کا اعلان کرتا ہے اور اس بابت شعور بیدار کرنے کے لیے  
14 نومبر کو اہم ریاستی عمارات کو سفید رنگ سے منور کرنے کی ہدایت کرتا ہے  
دفتر برائے خدمات اطفال و کنبہ جات بچوں کو گود لینے کی آگاہی دینے کی متعدد سرگرمیوں کے درمیان ایک تقریب  
میں براڈوے آرٹسٹ Ta'Nika Gibson کو پیش کرے گا

گورنر Kathy Hochul نے آج ریاست نیو یارک کے دفتر برائے خدمات اطفال و کنبہ جات (Office of Children and Family Services, OCFS) کے زیر انتظام بچوں کو گود لینے سے متعلق خدمات کی ایک وسیع حد کی کفالت کرنے کے لیے ریاست کی گود لینے سے متعلق دو سالہ سرمایہ کاری کو \$29.8 ملین تک پہنچانے کے لیے آج اضافی \$7 ملین کا اعلان کیا ہے۔ یہ اعلان بچوں کو گود لینے سے متعلق آگاہی کے مہینے کے دوران اور اسی دن OCFS کے گود لینے سے متعلق آگاہی کی سالانہ تقریب کے دوران سامنے آیا، جس میں اس سال براڈوے اور ٹیلی وژن اسٹار Ta'Nika Gibson کو پیش کیا گیا تھا - جسے 22 سال کی عمر میں گود لیا گیا تھا اور اب وہ گود لینے اور بچوں کی رضاعی دیکھ بھال کی ایک مضبوط وکیل ہیں۔

گورنر Hochul نے کہا، "یہ فنڈنگ نیو یارک کے بچوں کے ساتھ ہماری جاری وابستگی کا حصہ ہے اور اس سے ہمیں اور بھی زیادہ نوجوانوں کو پیار کرنے والے خاندان اور ایک ایسی جگہ فراہم کرنے میں مدد ملے گی جسے وہ ہمیشہ کے لیے اپنا گھر کہہ سکتے ہیں۔" بطور ایک ماں، مجھے معلوم ہے کہ ایک مستحکم، معاون گھرانہ بچے کی مثبت نشوونما کے لیے کتنا ضروری ہے۔"

ریاست نیو یارک نے بچوں کو گود لینے والے خاندانوں کی مدد کرنے والی خدمات کے لیے وفاقی فنڈ میں \$3.074 ملین بھی حاصل کیے ہیں۔ OCFS ریاستی اور وفاقی فنڈنگ کا استعمال استقلال کی پہل کاریوں کی ایک وسیع حد کے لیے کرتا ہے، جس میں گود لینے والے والدین کو بھرتی کرنا؛ علاقائی مستقل وسائل کے مراکز جو گود لینے سے پہلے اور بعد میں خدمات اور وسائل فراہم کرتے ہیں؛ اور متعدد رضاکار ایجنسیوں اور نجی فاؤنڈیشنز کے ساتھ شراکت داری شامل ہے جو ان کوششوں میں ہاتھ بٹاتے ہیں۔

گورنر Hochul نے ریاست نیو یارک میں نومبر کو گود لینے سے متعلق آگاہی کا قومی مہینہ قرار دیتے ہوئے ایک اعلان بھی جاری کیا اور ہدایت کی کہ بچوں کو گود لینے سے متعلق آگاہی کے اعزاز میں 14 نومبر کو اہم ریاستی عمارات کو سفید رنگ سے منور کیا جائے۔

آج کی گود لینے سے متعلق آگاہی کی تقریب میں ان افراد کو بھی سراہا گیا جو بچوں کی فلاح و بہبود کی خدمات کو فوسٹر کیئر، رشتہ داری اور فرضی رشتہ داروں کی دیکھ بھال اور غیر رسمی سرپرستی کے ذریعے بچوں کے لیے محفوظ، عارضی ماحول فراہم کر کے مدد کر رہے ہیں جو بچوں کو ان کے خاندانوں کے ساتھ دوبارہ ملانے کے قابل بناتے ہیں جب ایسا کرنا محفوظ ہو۔ یہ ممکنہ والدین کے لیے بھی ایک عملی اقدامات کرنے کا مطالبہ تھا کہ وہ اپنے

گھروں کو ایسے نوجوانوں کے لیے کھول کر اپنے دلوں کو کھولیں جن کی جگہ تاریخی طور پر مشکل ہے، بشمول بڑی عمر کے نوجوان یا منفرد مشکلات کا سامنا کرنے والے۔

Ta'Nika Gibson نے اپنی آواز بچوں اور نوجوانوں کی رضاعی دیکھ بھال میں وکالت کے لیے استعمال کی، خاص طور پر بڑی عمر کے نوجوانوں کے لیے جو گود لیے جانے کے اہل ہیں۔

Gibson کو اس وقت تک رضاعی نگہداشت میں رکھا گیا جب تک کہ اس کی رضاعی والدہ کا انتقال ہو گیا جب وہ 17 سال تھیں۔ Gibson کے ہائی سکول کی پرنسپل، Kathryn Gibson، اس کی دیکھ بھال کے لیے آگے بڑھیں۔ بالآخر، Kathryn Gibson اور اس کے شوہر David نے Gibson کو گود لے لیا۔ Gibson اپنی اداکاری اور میوزیکل کیریئر کو آگے بڑھانے کا سہرا ان کی محبت، حمایت اور حوصلہ افزائی کے سر باندھتی ہیں۔

اس تقریب نے ریاست بھر میں ان ہزاروں گود لینے والے والدین کے لیے خوشی کا اظہار بھی کیا گیا جنہوں نے اس پکار پر لبیک کہا اور فوسٹر کیئر میں موجود بچوں کو محبت دینے اور اپنانے کی خاطر زندگی بھر کا عزم کرنے کے لیے آگے آئے۔ ریاست نیو یارک میں، سنہ 2017 سے فوسٹر کیئر میں موجود تقریباً 9,000 بچوں کو گود لیا جا چکا ہے۔ 13 نومبر اور 20 نومبر کے ہفتوں کے دوران تھرو وے ریسٹ سٹاپس اور ریاست نیو یارک کے موٹر گاڑیوں کے محکمے کے دفاتر میں گود لینے والے خاندانوں کے لیے اظہار تشکر کرنے والی ایک ویڈیو دکھائی جا رہی ہے۔

ایمپائر سٹیٹ پلازہ میں، مستقل پروگراموں اور وسائل کے بارے میں معلوماتی جدولوں پر اس ماہ کئی دنوں تک عملہ رکھا جا رہا ہے اور گود لینے والے خاندانوں کے تجربے کی بصری عکاسی پر مشتمل ایک نمائش 14 تا 30 نومبر تک نمائش کے لیے رکھی گئی ہے۔

ریاست نیو یارک کے دفتر برائے خدماتِ اطفال و کنبہ جات کی قائم مقام کمشنر Suzanne Miles-Gustave نے کہا، "ہم گورنر Kathy Hochul کی قیادت میں نیو یارک کے تمام انمول بچوں کے لیے مستقل گھر تلاش کرنے کے لیے درکار اہم خدمات کی کفالت کرنے کے لیے جو کچھ کر رہے ہیں مجھے اس پر بہت فخر ہے۔ میں اس موقع پر نیو یارک کے ان لوگوں کا بھی تہ دل سے شکریہ ادا کرنا چاہتی ہوں جنہوں نے گود لینے والے والدین بن کر رضاعی دیکھ بھال میں بچوں اور نوجوانوں کے لیے اپنے دل اور اپنے گھر کھولے ہیں۔ تمام بچے ایک ایسے گھر کے مستحق ہیں جہاں ان سے پیار کیا جا سکے، ان کی کفالت کی جائے اور ان کو سراہا جا سکے۔ اگرچہ یہ مہینہ قانونی طور پر بچے کو گود لینے کے فیصلے کو تسلیم کرتا ہے، میرے خیال میں ان خاندانوں کی تعریف کرنا بھی اتنا ہی اہم ہے جو بچوں کو ایک مستحکم، دوستانہ گھر فراہم کرتے ہیں جس وہ البتہ انتخاب کرتے ہیں یا کر سکتے ہیں، بشمول رضاعی دیکھ بھال، رشتہ داری اور فرضی رشتہ داروں کی دیکھ بھال اور حتیٰ کہ غیر رسمی گود لینے یا سرپرستی جو کہ آخری سال یا زندگی بھر جاری رہتی ہے۔"

گود لینے سے متعلق آگاہی کے مہینے کے لیے جو اہم عمارات روشن کی جا رہی ہیں وہ ہیں:

- گورنر ماریو ایم کیومو برج
- کوزی اوشکو برج
- دی ایچ کارل مک کال SUNY بلڈنگ
- سٹیٹ ایجوکیشن بلڈنگ
- الفریڈ ای سمتھ سٹیٹ آفس بلڈنگ
- ایمپائر سٹیٹ پلازہ
- سٹیٹ فیرگراؤنڈز - مین گیٹ اور ایکسپو سینٹر
- نیاگرا فالز
- "فرینکلن ڈی روزویلٹ" مڈ-ہڈسن برج
- البانی انٹرنیشنل ایئرپورٹ گیٹ وے
- لیک پلیسڈ اولمپک سینٹر
- MTA LIRR - Penn سٹیشن پر ایسٹ اینڈ گیٹ وے

- ابری کینال پر فیئرپورٹ لفٹ پل
- مائنیہان ٹرین ہال
- ہڈسن ریاستی تاریخی پارک کے اوپر پیدل چلنے کا راستہ

###

اضافی خبر یہاں ملاحظہ کی جا سکتی ہے [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)